

B'ANB'AL B'EK'B'AL TETZ TENAM TX'AVA'IL IXI'M

B'EK'B'AL TU TACHUL 22-2020

U B'ANB'AL B'EK'B'AL TETZ U TENAM TX'AVA'IL IXI'M

IXE'AL TOKEB'AL

As ijatzimal ib'anax tu ijlenal tuch' q'u q'esalaj aq'on ti' tatinsat q'u aanima tu q'u tenam ti' tatinsal toksal titxa'k q'u tokeb'al q'u'l atilka tu Vixe'al Tatinb'al B'ek'b'al tetz tenam Tx'ava'il Ixi'm, nitatinsa tilax inujul echa' ipaaleb'el ma'j tiila iltza'l saveeti simaj ib'anax joloj q'u tokeb'al, ta'xhtzi ma't taq'tu tzii u ijlenal tu tenam tuch' q'u lochol tetz, ta'xhtzi ma't titz'al tilax inujul tuch' oj tajinnaj tek tatine', echa' va'l nital u b'ek'b'al tu tachul 7 tetz u nimla nuk'u b'anel, B'ek'b'al ti' Tatinaj Tenam.

IXE'AL TOKEB'AL

As aatz u txutx ib'aal u tatin tiichajil tu tenam Tx'ava'il Ixi'm, nitoksa sivatz u ela' okchil ti' inimb'ixsal iq'iil u tilax inujul u tiila iltza'l nipaaleb'el xo'l tenam, ech tokeb'al nitilpe' as techenal sayake' uxhchil ti' ik'ulal u iltza'l va'l alel teku'en tza', ech aatz u titz'ab'al as aatz u ijlenal satil inujul taq'tu elu'l k'ujb'ab' tzii ti' ikolax u tiichajil, u b'a'nil tuch' vikolax q'u aatenam atile.

IXE'AL TOKEB'AL

As aatz tu q'ii vinaj kaava'l tachb'al ito'va' ich' tu ya'b' tza', aatz u ijlenal tetz u tenam tuch' q'u lochol tetz, taq' elu'l u b'ek'b'al tu tachul 9-2020, as nital tuul vije'op va't ich' vinimb'ixsal tuul iq'iil tilax inujul u tiila iltza'l xo'l tenam, va'l atilka tu b'ek'b'al tu tachul 5-2020, elu'l tu q'ii o'va'l tachb'al itoxva' ich' tu ya'b' 2020, as latzi' nitalvu tilax inujul u tiila itza'l nipaaleb'ele' tuuleb'al ma'l ich' tu tuuleb'al u tenam tza'.

IXE'AL TOKEB'AL

As aatz u b'anb'al b'ek'b'al tetz tenam, atilka sivatz taq'tu tzii ti' va'l nital tu b'ek'b'al tu tachul 9-2020, aq'el elu'l tu ijlenal tetz tenam tuch' q'u lochol tetz atile, as nital elu'l tu ma'l b'ek'b'al q'u tokeb'al atilka.

TI' TEK VA'L TZI':

As nib'an tilax inujul u taq'on atilka tu q'u tajnib'al b'ek'b'al 138, 139, tuch' 171 tu techlal a) va'l atilka tu Vixe'al Tatinb'al B'ek'b'al tetz tenam Tx'ava'il Ixi'm.

NIK'UJB'A'KA:

Ma'l tajnib'al 1. Taq'ax tzii ti' u b'ek'b'al tetz ijlenal aq'el elu'l tu tachul 9-2020, as ninimb'ixsa tuul iq'iil tilax inujul u tiila iltza'l xo'l tenam va'l atilka tu b'ek'b'al tetz ijlenal tu tachul 5-2020, va'l aq'el elu'l tu q'ii o'va'l tachb'al itoxva' ich' tu ya'b' 2020, aq'el tziite utz b'anel tu che' tu b'ek'b'al tu tachul 8-2020, b'anel tu b'anb'al b'ek'b'al tetz tenam, aya' u b'ek'b'al tu tachul 5-2020, b'anel tuch' tu b'ek'b'al tetz ijlenal tu tachul 6-2020, tu q'ii vinaj ma'l tachb'al itoxva' ich' tu ya'b' 2020, utz

nimb'ixsamal tuul iq'iil tu b'ek'b'al tu tachul 7-2020, b'anel tu q'ii vinaj kaava'l tachb'al itoxva' ich' tu ya'b' 2020, ka'b'il aq'el tzii ti' utz b'anel tuch u b'ek'b'al tu tachul 6-2020, tu b'ek'b'al tu tachul 9-2020, b'anel tu b'amb'al b'ek'b'al tetz tenam, aq'el elu'l tu q'ii vinaj kaava'l tachb'al itoxva' ich' tu ya'b' 2020, utz nimb'ixsamal iq'iil tu b'ek'b'al tu tachul 5-2020, tu b'ek'b'al 8-2020, tu q'ii vinqil ikaava' ich' tu ya'b' 2020, aq'el tziite tu b'ek'b'al 21-2020, b'anel tu b'amb'al b'ek'b'al tetz tenam tu q'ii vinaj laval tachb'al ikaava' ich' tu ya'b' 2020.

Ka'va'l tajnib'al 2. Toksal iq'ii q'u aq'onom ilol tiichajil. U llo Inujul Tiichajil tetz tenam tuch' llochb'al aanima, satil inujul ichokax puuaj ech aatz q'u aatz'ak q'u'l samotx aq'onini tu jat tanul u tatine', sa ik'ul ma'l ija'mel sa oksal ti' vija'mel jun ich', a' va'l ma'l choob'al tetz sa aq'axi ti' u iltza'l nipaalka ti' u COVID-19, va'l aq'el tzii ti' tu tajnib'al ka'va'l tetz u b'ek'b'al tu tachul 20-2020, va'l b'anel tu b'amb'al b'ek'b'al tu tenam. Niko'xh pajoj as aatz u aq'onom sa ik'ul ka'va'l ija'mel as ti' va'l tza'.

Nitaq'ax tzii tu llo Inujul Tiichajil Tenam tuch' llochax Aanima, ichokax aq'onom k'uxh anal nitzojpu ti' ichustu tib' ti' aatz'akil, as aatz q'u tu' ti' itx'akone' anal nib'anax tuche', echat ko'xh majte aatz'ak as ti'el u tenam atilka as nichustib' tulaj tz'akb'alib' tu tenam tza', as salochon ti' ik'ulax aanima ti' tilax inujul u yaab'il COVID-19.

Aatz u llo Inujul Tiichajil Tenam tuch' llochax Aanima, techenal sa ichok txumb'al ti' as cheel ko'xh sa oksalaj aq'onom tuch' ichool q'u taq'onine'.

Oxva'l tajnib'al 3. Talax inujul ib'anax aq'on tu B'amb'al B'ek'b'al tetz tenam. Tul saxe't tokosal titxa'k u B'ek'b'al tza' utz saya'i tul saya' tilax inujul u tiila iltza'l va'l aq'el tu vitxokpil u yaab'il SARS-CoV-2 tuch' u yaab'il tetz COVID-19, u komon aq'onom tetz tilax inujul ib'anax ooje'la aq'on ti' u yaab'il COVID-19 –COPRECOVID-, techenal satal tu q'u q'ii martixh tu junun xhemana, as tz'ib'amal tuche' tuch' ik'uchax vatz ilb'al vatzib'al sa ik'uch tu q'u komon aq'onom va'l atilka tu B'amb'al B'ek'b'al tetz tenam, ma'l k'uchb'al aq'on b'anel tuche' as cheel ko'xh sataq'b'en tu kajayil q'u b'anol b'ek'b'al tu tenam q'u'l saqale' tza', loq' ye'k sa ich'oob'ixsa tuul echa':

1. Yolonchil ti' kajayil, junq'ii tuch' jun xhemana, ti' u tatin u yaab'il COVID-19 tu tenam Tx'ava'il lxi'm, oknaj tuul echa': tachul atil yaab'il ti', tachul anal nitilax inujul, tachul ya'v oj yit' ya'v koj, ye'k iyaab'il, nitilpe' as ya'v, tachul nib'an b'a'n, tachul tu'al kamchil vete li, ixoj, vinaj, tachul tuleval iya'b', tijle'm, tuleval iya'b' tuch' tatin ya'v, atil tu tz'ak'b'alib' atil tu toztotz, xeemal tatine'. Oknaj tuul echa' q'u tachul tatin ya'v tulaj junun tenam, tulaj ijejleb'al aanima. Oknaj tuul echa' q'u'l atilka: atinb'al, xo'l tenam oj sijunal, tulaj tatinb'alaj q'esla aanima; tuch'aj atinb'al tetz tenam.
2. Tx'ach as amlele tuch' b'amb'emal, tu oxtanul u tatin u k'ulb'al tetz ya'v atilka tu q'u tz'akb'alib', oknaj tuul echa' k'ulb'al tetz ooje'latziila ya'v tuch' atinb'al as b'iil ko'xh nib'ane'. Tachul atinb'al amlele tuch' b'amb'emal tu q'u'l nixeelik ya'v tajinnaj tatine'.
3. ltxakunsal kajayil q'u puuaj atilka tuch' q'u'l anal nitaq'pe' va'l aq'el tzii ti' tu q'u B'anol b'ek'b'al ti' tilax inujul taq'onil imajax ivatz u yaab'il cheesamal tu COVID-19, tu llo Inujul Tiichajil Tenam tuch' llochax Aanima –MSPAS-, u llo Inujul Tatin Aq'on tuch' Imajax ivatz kam –MINTRAB-, u llo Inujul Chiko'm, Txokop tuch' Echb'ub'al –MAGA-, u llo Inujul taq'ax Lochb'al –MIDES- tuch' u llo Inujul lchee Puuaj –MINECO-. Aatz q'u yol nisavsale' tza' sab'anli nuk'el tib' tu junun aq'on, tatinaj ija'mel ichoole', ab'il sab'anon utz kam tachul sachoolika.
4. U' tz'ib'amal as k'uchb'al tetz taq'onin aq'onom ti' tilax inujul q'u'l nisavsale' tu yaab'il COVID-19, tu MSPAS, tuch' tokosal aq'onom aatz'ak tuch' lochol tetz, utz oknaj tuul echa' vichool u taq'onine'. Utz sa oksal k'atz kajayil q'u'l ye' oknaj tu MSPAS tu kajayil u tanul 0.

5. Tachul lochb'al nitaq'le' as atil ib'aal, tu tuuleb'al u tenam tuch' ti'el u tenam, k'ulel teku'en, vib'amb'ele', u toksal tu ach xo'l q'u tetz u MSPAS, MIDES, MAGA, tuch' MINTRAB.
6. Tachulaj loq'o'm nib'anax junq'ii, junxhemana, itxakunsalaj oksa'm as yak k'onaxojel: vatz kux as ye'k iq'ab', kutxb'al vi' yak k'onaxojel, ch'oola b'achb'al q'ab'; nimla b'achb'al q'ab', b'achb'al tzi' yak k'onaxojel, b'achb'al tzi' as N95 atil iju', b'achb'al tzi' N95 ye'k iju', b'achb'al tzi' KN95, leente majb'al, kutxb'al vatz, oksa'm tetz kolb'alib' tuch' xaab' tetz yaab'il.
7. Tachulaj loq'o'm junq'ii, jun xhemana, kam as nichananka, oksab' kajiq', jiq'b'al, eesab' tzub', ilb'alaj iyikun aanxelal, tx'ach tetz ya'v nixeele'.
8. Tachulaj tatine' tuch' ikaa ya'v junq'ii, junxhemana, chanaj tz'akab'al, txakunsa'm, itxakunsa'm aatz'ak, tuch' aq'onib'al as majb'al yaab'il tetz junun aanima tulaj tz'akb'alib' tu oxtanul q'u tatin q'u tz'akb'alib'.
9. Tachulaj loq'o'm b'anel teku'en, tachulaj lochb'al ti' txakunsa'm nik'ulpe' tuch' anal nixe't itxakunsale' ti' ichokax yaab'il tuch' chokb'al tetz itxokpil yaab'il ti' chi'l tetz u COVID-19.
10. Techlal aq'on b'anel ti' talax inujul ichokax yaab'il tulaj chi'l tuch' ti'aj ichi'l aanima b'anel junq'ii tuch' q'u tatax inujul icheea' oj ye'xhkam.

Kajayil q'u yol sa alaxi ti' tatin tz'aka'm tuch' tilax inujul yaab'il va'l nib'an u lloj Inujul tilax itz'akal aq'onom tu tenam.

Tul satzojpu ma'l ich' ti' tilax inujul u tiila iltza'l tza' va'l aq'el tzii ti' tu B'ek'b'al, u komon aq'onom tetz ijlenal ti' tilax inujul q'u ooje'la tzii nib'anle' ti' u yaab'il COVID-19 –COPRECOVID- techenal sa opon tu b'amb'al b'ek'b'al tetz tenam ti' ik'uchtu vib'antu u taq'on utz sa itzaq'b'e q'u ch'otib' tzi' lab'anaxte tu q'u b'anolaj b'ek'b'al.

kaava'l tajnib'al 4. Tooje'lal ichokax aq'onom tuch' ichoole'. Nitaq'axka tiq'ab' u lloj Inujul Tiichajil Tenam tuch' llochax Aanima –MSPAS- ti' ichokax aq'onom as aatz'ak tuch' lochol tetz, a' va'l nisavsale' ti' taq'oninsal u itz'ab'al b'anel ti' imajax ivatz, ik'ulale' tuch' itz'akal aanima nipaaleb'en u yaab'il Coronavirus COVID-19, tuuleb'al q'u tz'akb'al b'anol tetz u aq'on, saya'i sib'an tu vinaj junlaval tachb'al itzojpeb'al ich' tu ya'b' 2020, utz ta'xh ko'xh q'u u' sisavsa q'u'l saqale' tza':

- a) U' alb'al inujul u tatine' anal b'anel taq'o.
- b) Ivatz u tu' nitalva as tx'akonaj teku'en atil tuul echa' u tijle'm eesamal taq'o tetz aatz'ak oj lochol tetz aatz'ak.
- c) Ivatz u tu' ti' tatin ix'e'al ib'ii –DPI-.
- d) Tu' elnaj ti' itz'ib'at tib' ti' ichoon vatz u b'ek'b'al ti' q'u kamaj tetz.
- e) U' techlal as atil tijle'm utz nitaq'onin tuch' va'l elnaj taq'o, echa' oj sasavsal aatz'ak oj jolte as nimtek tijle'm.

Nichajaxb'en u lloj Inujul choom tetz tenam, as sa ib'antuch tilax inujul tatin u puuaj tuch' visotzsale' ech sa iq'ol tachul sijunil q'u toksalaj aq'onom sab'anli ti' inimal va'l nital u tajnib'al tza', utz sataq' tzii satxakunsal q'u puuaj va'l atilka ti' q'u kam tu q'u u' nisavsal ti' q'u choom, tuch'aj tatin talaj tu' ti' tilax techlal choom (CUR) ti' junun q'u aq'onom sa oksal tu aq'on, ti' ib'anax q'u'l tza' ye'xhkam nisavsa as tzib'amal koj tib' tu tz'ib'ab'ib' ti'aj isavsalaj kam ti' ipuuaj ijlenal oj ti' vib'amb'ele' tuch' itz'ib'at tib' tu q'u tz'ib'ab'ib' ti' illoq'ax kam ti' kajiq' tetz tenam.

Echa' oj aatz q'u aanima q'u'l sa aq'onini ti' aatz'akil oj lochol tetz utz ye'xhkam choel jolol kam taq'o vatz b'ek'b'al, sa aq'ax ma'l ya'b' iq'iil te ti' inimal ib'anax va'l ijatzimal ib'anax tu b'ek'b'al as sa ib'ane', nixe't tachle' tu q'ii ma'l tachb'al ib'axa ich' tu ya'b' 2021; utz ti' q'u'l tza' yit' tz'a'l koj as sa oksal tu aq'on, ti' teesalel tu'al vichoone', ichool u taq'onine'. U ilol inujul tatin choom vatz b'ek'b'al sataq' elu'l q'u'l ik'ujb'ab' tzii ti' tilax inujul ichool va'l nital tu tanul yolonchil tza', tuuleb'al o'va'l q'ii nixe't tachle' tu sa oksal titxa'k u b'ek'b'al tza'.

Nitaq'ax tzii tu ilol inujul isotsal ipuuaj tenam ti' ib'antu tuch' tatin iq'ii isotz q'u puuaj tu ilol inujul tatin tiichajil tenam tuch' olochax aanima, va'l nital tu q'u tajnib'al kaalaval tuch' tu o'laval tajnib'al u b'ek'b'al tu tachul 12-2020, b'anel tu b'anb'al b'ek'b'al tetz tenam; B'ek'b'al tetz tilax inujul ooje'la tzii ti' ikolax q'u aatenam tx'ava'il ixi'm ti' q'u iltza'l nipaaleb'e tuch' u yaab'il COVID-19, ti' ichool u taq'oninaj aatz'ak tuch'aj lochol tetz va'l ib'o'q'ol ti' tilax inujul u tiila iltza'l.

Ti' tilax inujul ichoole' echa' q'u aatz'ak q'u'l vet xe't taq'onine' ib'antu b'axa tachb'al itoxva' ich' tu ya'b' 2020, u ilol inujul tatin choom tetz tenam tuch' u ilol inujul tiichajil tenam tuch' ilochax aanima, jun ich', sikajayil utz cheel ko'xh sab'anaxi, taq'axka puuaj ti' iloq'ax q'u txakunsa'm nisavsale' ti' ichool q'u aq'onom sa oksali ti' ik'ulax tilax inujul q'u aanima q'u'l nipaaleb'en u yaab'il COVID-19, tu jat tanul q'u tz'ak'b'alib' atile' tuuleb'al u tenam.

Tuuleb'al q'u ich' tivajpaj utz tul nitpon titzojpeb'al u ya'b' 2020, oj aatz tuuleb'al q'u ich' va'l niqale' tza', q'u atinb'al va'l ni nib'anaxku q'u aq'on oj u ilol inujul tatin tiichajil tuch' ilochax aanima, sisa'a sib'an tuch' ijaltu tatin u puuaj va'l aq'elka ti' ma'j kam echa' va'l nital u tajnib'al tza'; utz saveet tilax inujul cheel ko'xhtu', ta'xhtzi tan sanimali kam q'u'l atilka ti' as sab'anaxi. Ye'k saveet ib'anax oxpajul ib'anax tuch' u puuaj tu ma'l ich'.

O'va'l tajnib'al 5. U ijlenal tuch' q'u taq'onom, sa ib'an tu tuuleb'al vinimb'ixsal tuul iq'iil tilax inujul u tiila iltza'l va'l aq'el tziite tu b'ek'b'al tza', sayake' tuch' q'u k'ujb'ab' tzii atilka tuch' q'u aq'on itz'amal ib'anax ti' imajax ivatz ipaxpaal vitxokpil u yaab'il COVID-19; a' chit echa' ichokax u yaab'il, toksal q'u aanima tu xeemq'ii vatz u yaab'il, tuch' teesalel q'u aanima oj ech nitale' sa ilax inujul itz'akale'.

Echat ko'xh majte, iyak'insale' tuch' ib'anax q'u aq'on ti' tilax inujul ixet'isal echa' q'u chusu'ib', ixet'isal k'a'y, chiko'm, icheesal aq'on, tuch' kajayil q'u kam q'u'l vet ya'sali ech vet kolax q'u aanima vatz u yaab'il.

Vaajil tajnib'al 6. Ixe'tisalaj aq'on. U tilax inujul ikolax u tiichajil ti' u q'aavichil tulaj ib'anaxaj aq'on, va'l b'anel tu kajayil q'u atinb'al til nik'ulaxku aanima, techenal sa oksal vikolpe' tijikomol utz sa'xh b'anli ti' ixet'isal q'u aq'on tetzaj nachb'al tioxh, ab'iste ko'xh nachb'al tioxhte; ta'xhtzi tan aatz vixe'te' ela ko'xh saxe't tuch' q'u aq'on tetzaj k'a'y tuch' q'u'l icheesal puuaj.

Jujva'l tajnib'al 7. Taq'ax tzii ti' ixaan paal. Ti' as nimtokeb'al u tijle'm q'u nachb'al tioxh vatz q'u aatenam tx'ava'il ixi'm tuch' vikolax vitiichajil vitxumb'al q'u aanima, nitaq'ax tzii ti' ixaan paal q'u q'esalaj nachotioxh tuch' q'u xeenaj totztioxh tu jatvatzul q'u nachb'al tioxh atile' ti' ipaale' ech sa ik'ula q'u aanima ninachtioxh tuuleb'al u yaab'il oj ti' ib'anax ma'j nachb'al tioxh tu atinb'al va'l atilku u aanima, utz techenal sa ik'uch tib' as nachol tioxh tuch' u tu' iq'omal.

Vaaxajil tajnib'al 8. Taq'ax tzii ti' ixaan paal. Ti' tilax inujul ik'ulal q'u ooje'la tzii lachaj aq'on nitatine', nitaq'ax tzii ti' ixaan paal q'u aatz'ak tetzaj txokop taxhtzi satiq'o paal q'u tu' as nik'uchvu tib' ti' ik'ulal q'u ooje'la tzii sa atin ti' tatin iyaabilaj txokop tul atil majonchil tu b'ey vatz b'ek'b'al.

B'eluvajil tajnib'al 9. Nib'anax tuch' u to'paj jolol yol va'l atilka tu ka'va'l tajnib'al u b'ek'b'al tu tachul 13-2020, va'l b'anel tu b'anb'al b'ek'b'al, B'ek'b'al tetz tilax inujul tatin aanima tuch' puuaj ti' q'u tiila iltza'l nipaaleb'el tu yaab'il COVID-19, utz ech tek satz'ib'alka tza':

“nitoksal xo'l q'u lochb'al q'u aanima va'l atil tu ma'l otzotz utz aatz viyak'il u txijtxub'al nib'anb'e jun ich' nipaal tu 200 KWh, nik'uch tuch' u tu'al aq'el elu'l tu aq'ol txujtxub'al, u' tetz u ya'teb'al ich' va'l aq'axi ib'an tu vika'paj ich' tetz u ya'b' 2020, ab'ila' nitaq'onin k'atz ijlenal, ab'ila' atil taq'on tulaj atinb'al tetz tenam. Saveeti sa ik'ul u lochb'al q'u aanima k'uxh

nitaq'onine' ta'xhtzi aatz u choob'al tetz ye' nipaal tu ka'va'l mil ichoole' (2,000.00) jun ich', nik'asu'l tu joltaj choom, oknaj tuul echa' q'u choom b'anel tek ti' ma'j aq'on tiq'ab' ijlenal, oj choom nib'an u ilol inujul itz'akal aq'onom tetz tenam. Utz ti' va'l tza', sa ilax inujul tu q'u u nisavsale' ti' kajiq'."

Laval tajnib'al 10. Nitz'ajsalok u ya'teb'al jolol yol tetz u ka'va'l tajnib'al u b'ek'b'al tu tachul 13-2020, va'l b'anel tu b'anb'al b'ek'b'al; B'ek'b'al ti' lochb'al tetz tatin aanima tuch' puuaj ti' u tiila iltza'l nipaaleb'e tu yaab'il COVID-19, utz ech tek satz'ib'al ka tza':

"ib'axab'sal taq'ax q'u lochb'al tu q'u aanima me'b'a' tatine', txutxa as ijunal atile oj b'aal otzotz as ijunal atile, q'eslachaj aanima, aanima as k'axk'o tatine', uxhchil tuch'aj yaab'il, tuch' q'u tatin aanima tuch' talajnitxa' as ya'v, sab'anli ti' tatin aanima, k'uxh aatz q'u tatine' tza' ma'j ko'xh otzotz atilka, ta'xhtzi tan sa itz'al ib'axab'sal q'u'l itz'amal taq'ax tetz. Sa jajpu u tz'ib'ab'ib' ti' kajiq' as sa aq'ax tziite sa el ilochb'al q'u aanima q'u'l nisavsan, sa pich'ul itz'ib'ale' tuch' ib'axab'sale', oj ye'k sa itz'al tilax inujul ib'axab'sal tu q'u'l nitaq'onin ti' utz sa oksal xochb'al vatz b'ek'b'al ti' ichool u kam nib'an q'u aq'onom. Q'u aanima oj q'u tatinaj aanima as ye'k itxijtxub'al atile, va'l nital u tajnib'al b'ek'b'al tza', techenal sa ik'ul tuch' puuaj utz cheel ko'xh sik'ul vilochb'al."


Junlaval tajnib'al 11. Nib'anax tuch u junlaval tajnib'al tetz u b'ek'b'al tu tachul 13-2020, b'anel tu b'anb'al b'ek'b'al tetz tenam; B'ek'b'al tetz tilax inujul ilochax tatin aanima q'u'l nipaaleb'e tiila iltza'l tu yaab'il COVID-19, utz ech tek sak'uje'ka tza':

"**Junlaval tajnib'al 11. Okeb'al ti' k'uchb'al tetz aanima.** Ti' inimal va'l nital u b'ek'b'al tza', kajayil q'u k'uchb'al tatin ix'e'al b'ii -DPI-, utz aatz u q'ii ti' toksal titxa'k nipaal tek yakloj ti' laval ya'b', anko'xh satxakunsali ti' tatinsat tijle'm u tokeb'al u k'uchb'al tib' aanima vatzaj q'esala tetz ijlenal oj tenam tuch' jolte atil ib'aal tuuleb'al u ya'b' 2020, nixe'te' tu q'ii va'l vet eltitxa'k u k'uchb'al tetz ix'e'al ib'ii aanima."

Kab'laval tajnib'al 12. U b'ek'b'al tza' nitalpuka ti' as cheel nisavsal xo'l tenam, nitaq'ax tzii ti' tu ka'va'l u oxva'l tanul tatin u tachulaj b'enol b'ek'b'al, va'l atil tu b'anb'al b'ek'b'al tetz tenam, vet aq'ax tzii ti' tu ko'xh unpajul titz'ale' utz sa oksal titxa'k tu q'ii ma't tek ipaxsal vi' tenam tu Paxsab' Tzii vi' tenam.

NITAQ'AXB'EN TIQ'AB' U IJLENAL TI' INIMAL TAQ'ONILE', TALAX ITZIIUL TUCH' IPAXSAL XO'L TENAM.

AQ'EL ELU'L TU B'ANB'AL B'EK'B'AL TU TENAM TX'AVA'IL IXI'M, TU Q'II KA'VA'L TACHB'AL IVAJPAJ ICH' TU YA'B' 2020.



TATINB'AL IJLENAL: Tenam Tx'ava'il lxi'm, tu q'ii vaaxajil tachb'al ivajpaj ich' tu ya'b' 2020.

PAXOJ ITZIIUL UTZ NIMALOJ.

